

ആലത്തൂർ നിയോജകമണ്ഡലത്തിലെ പൊതുമരാമത്ത് റോഡുകൾ

56(666) ശ്രീ. കെ. ഡി. പ്രസേനൻ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) ആലത്തൂർ നിയോജകമണ്ഡലത്തിൽ ഫണ്ട് അനുവദിച്ചിട്ടും നിർമ്മാണം ആരംഭിച്ചിട്ടില്ലാത്ത എത്ര പി.ഡബ്ല്യു.ഡി. റോഡുകളുണ്ടെന്ന് അറിയിക്കാമോ;

&

(ബി) ഓരോ റോഡിനും അനുവദിച്ചിരിക്കുന്ന തുക എത്രയെന്ന് വെളിപ്പെടുത്തുമോ?

(എ&ബി) വിശദാംശങ്ങൾ അനുബന്ധമായി ചേർക്കുന്നു*.

കന്യാശ്ശി മിശ്രിത നിർമ്മാണം

57(667) ശ്രീ. പി. ടി. തോമസ്: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

മഴക്കാലത്ത് രൂപപ്പെടുന്ന കുഴികൾ അടയ്ക്കുന്നതിനായി കേരള ഹൈവേ റിസർച്ച് ഇൻസ്റ്റിറ്റ്യൂട്ട് വികസിപ്പിച്ചെടുത്ത കന്യാശ്ശി മിശ്രിതം ഫലപ്രദമാണോ എന്ന് വിലയിരുത്തിയിട്ടുണ്ടോ; ഇതിന്റെ തുടർ നിർമ്മാണത്തിന് നടപടി സ്വീകരിച്ചിട്ടുണ്ടോ; വ്യക്തമാക്കുമോ?

മഴക്കാലത്ത് രൂപപ്പെടുന്ന കുഴികൾ അടയ്ക്കുന്നതിനായി കേരള ഹൈവേ റിസർച്ച് ഇൻസ്റ്റിറ്റ്യൂട്ട് വികസിപ്പിച്ചെടുത്ത കന്യാശ്ശി മിശ്രിതം ഫലപ്രദമാണെന്ന് വിലയിരുത്തിയിട്ടുണ്ട്. തുടർന്ന് നിർമ്മാണത്തിന് വേണ്ടിയുള്ള സാങ്കേതിക പരിശീലനം Regional Investigation & Quality Control Lab (RIQCL)-ലെ ഉദ്യോഗസ്ഥർക്കും മറ്റ് വകുപ്പുകളിലെ ഉദ്യോഗസ്ഥർക്കും നൽകിവരുന്നു. കൂടാതെ വികേന്ദ്രീകൃതമായ നിർമ്മാണത്തിനുള്ള പഠനങ്ങളും നടന്നുകൊണ്ടിരിക്കുന്നു.

മലയോര ഹൈവേ

58(668) ശ്രീ. ഇ. കെ. വിജയൻ: താഴെക്കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

നാദാപുരം നിയോജകമണ്ഡലത്തിലെ മലയോര ഹൈവേയുടെ പ്രവർത്തന പുരോഗതി അറിയിക്കാമോ?

നാദാപുരം നിയോജകമണ്ഡലത്തിലെ മലയോര ഹൈവേയുടെ പ്രവർത്തന പുരോഗതി ചുവടെ ചേർക്കുന്നു.

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

മലയോര ഹൈവേ പൂർണ്ണമായ് തൊട്ടിൽ പാലം (0/000 മുതൽ 28/000 വരെ) എന്ന പ്രവൃത്തിക്ക് 26-8-2018-ൽ 88.13 കോടി രൂപയുടെ സാമ്പത്തികാനുമതി ലഭിച്ചിട്ടുണ്ട്. 13-2-2021-ൽ 49.22 കോടി രൂപയുടെ ഭാഗിക സാങ്കേതികാനുമതിയും നൽകിയിട്ടുള്ളതാണ്. ആയത് 15-4-2021-ൽ കിഫ്ബിയിൽ സമർപ്പിക്കുകയും ഡി.പി.ആർ. പ്രകാരമുള്ള മാറ്റങ്ങൾ വരുത്തുന്നതിനായി കിഫ്ബി നിർദ്ദേശിക്കുകയും ചെയ്തു. അതിൻപ്രകാരം സാങ്കേതികാനുമതിക്കായുള്ള പുതുക്കിയ എസ്റ്റിമേറ്റ് സമർപ്പിക്കുന്നതിനുള്ള നിർദ്ദേശം നൽകിയിട്ടുണ്ട്.

നാദാപുരം നിയോജകമണ്ഡലത്തിലെ കിഫ്ബി പദ്ധതികൾ

59(669) ശ്രീ. ഇ. കെ. വിജയൻ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) നാദാപുരം നിയോജകമണ്ഡലത്തിൽ കഴിഞ്ഞ സർക്കാരിന്റെ കാലത്ത് കിഫ്ബി വഴി പ്രഖ്യാപിച്ച റോഡുകൾ, പാലങ്ങൾ തുടങ്ങിയവയുടെ പ്രവർത്തന പുരോഗതി വിശദമാക്കാമോ?

നാദാപുരം നിയോജകമണ്ഡലത്തിൽ കഴിഞ്ഞ സർക്കാരിന്റെ കാലത്ത് കിഫ്ബി വഴി പ്രഖ്യാപിച്ച റോഡ് പ്രവൃത്തികളുടെ പ്രവർത്തനപുരോഗതി സംബന്ധിച്ച വിശദവിവരങ്ങൾ അനുബന്ധമായി ചേർക്കുന്നു*.

(ബി) മൂന്നാംകൈ-കരിങ്ങാട് റോഡ് കിഫ്ബി വഴി ചെയ്യാൻ സാധിക്കാത്ത സാഹചര്യത്തിൽ പി.എം.ജി.എസ്.വൈ. സ്കീമിൽ ഉൾപ്പെടുത്തി നിർമ്മാണം പുനരാരംഭിക്കാൻ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ?

വിവരം ശേഖരിച്ചുവരുന്നു.

ആനക്കാംപൊയിൽ-കള്ളാടി-മേപ്പാടി തുരങ്ക പാത

60(670) ശ്രീ. ലിന്റോ ജോസഫ്: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കോഴിക്കോട്-വയനാട് ജില്ലകളെ തമ്മിൽ ബന്ധിപ്പിക്കുന്ന നിർദ്ദിഷ്ട ആനക്കാംപൊയിൽ-കള്ളാടി-മേപ്പാടി തുരങ്കപാത പദ്ധതിയുടെ നിലവിലെ അവസ്ഥ വിശദമാക്കാമോ?

കെ.ആർ.സി.എൽ. ഡി.പി.ആർ. തയ്യാറാക്കിയിട്ടുണ്ട്. ആയത് ലഭ്യമാകുമ്പോൾ തുടർനടപടികൾ സ്വീകരിക്കുന്നതാണ്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.